

* పతంగి *

‘వల్లరి’

పైరట్ల చింత చెట్టుమీద సాగసుగా కట్టుతూన్న
కొకిగూడును చూస్తూకూర్చున్నాడు నందూ—
ఎదిమిదేళ్ళుంటాయ్ నందూకి.

నిర్మలాకాశంలో రెండు గాలిపటాలు ఎగురు
తున్నాయి వొకదాని ప్రక్కన యింకోటి పావురాల
జంటలా!.....

రెండు డాబాలూ—ఆ బాట కిరుప్రక్కలా
వున్నాయ్. ఆ బాట రాజబాటతో కలిసేచోటు.
రాతితో కట్టిన వంతెనలావున్న తూముమీద
కూర్చుని గాలిలో స్వేచ్ఛగా విహరిస్తున్న పతంగుల్ని
చూస్తున్నాడదేపనిగా నందూ—

నందూ తండ్రి కచేరీలో బంట్లోతు. జీతం
అతి స్వల్పమైనా తాను తాగే చుట్టలసంఖ్య తగ్గించి
ఆ డబ్బుతో రోజూ మిఠాయికొని తెస్తుండేవాడు
కొడుక్కి. కచేరీనుండి రాగానే నందూతో ఆడు
కొనేవాడు. కొడుకంటే పంచప్రాణాలు.

నందూ, తండ్రివెంట బజారువెళ్ళాడు. పిల్ల
లందరూ అంగడిలో పతంగులు కొనుక్కుని వుల్లా
సంగా, గంతులు వేస్తూ వెళ్తున్నారు. కొందరు పిల్లలు
పతంగులు కొనేదాకా తల్లిదండ్రుల్ని కదలనీడంలేదు.

కథాంజలి

అన్ని హిగ్గిన్ బాధమ్ము బుక్ స్టాల్సు
లోను దొరకును. వెల 0-2-0

“బాబా! పతంగి కొనవూ—“నందూ ప్రేమ
గా తండ్రినడిగాడు. “ఇంట్లో చాలా రంగురంగుల
కాగితాలున్నాయ్. మంచి పతంగి చేసిపెట్టానులే
బాబూ” అంటూ తండ్రి నడక సాగించాడు.

“బాబా...బాబా.....తప్పకుండా చేస్తావు
గదూ! ఆత్రుతతో అడిగాడు నందూ.

“ఆ.....”

నందూ తండ్రి అధికారితో క్యాంపు వెళ్ళాడు.
ఒకటి... రెండు... చూడురోజులైపోయింది. ఇంకా
తిరిగిరాలేదు. ఎంతో వోపికపట్టాడు నందూ పతంగి
కోసం. ఇంకా ఎంతకాలం?

ఎదురుగా గాలిలో ఎగురుతూ పతంగులు కని
పించాయ్. నందూ మనస్సంతా పతంగిమీదేవుంది.
పతంగి ఎగురవేస్తేనేగాని మనశ్శాంతి వుండదేమో!

నందూ, తూముమీద కూర్చుని చూస్తున్నాడు
—పతంగి ఎట్లా యెగురుతుందో! ఎట్లా యెగుర
వెయ్యాలో!!

డాబాలమీద పిల్ల లిద్దరూ కేరింతలుకొట్టూ—
వొకళ్ళనొకరు హెచ్చరించుకుంటూ పోటీలుచేస్తూ—
పతంగిల్ని పెక్కిపెక్కి యెగురవేస్తున్నారు.....

ఒక పతంగి దారం తెగిపోయింది. గాలిలో
రెపరెప కొట్టుకుంటూ వెళ్ళి చింత చెట్టుకి తగులుకుంది.

నందూ రివ్వున పరుగెత్తుకు వెళ్ళాడు. పెద్ద
గడకజ్జితో పతంగిని చెట్టునుండి తీసాడు పలుయాత
నలుపడి—కాని...పతంగి చినిగిపోయింది!

ఆలోచించి ఆలోచించి పతంగి యెట్లా
చెయ్యాలో—నూత్రం యెట్లాకట్టాలో—అన్నీ అవ
గాహన చేసుకున్నాడు.

మరునాడు సాయంకాల మయ్యేసరికి పతంగి
తయారయింది. పతంగి ‘నిర్మించగలిగా!’ నన్న ప్రతి
భక్తి మురిసిపోయాడు. పట్టలేని సంతోషంతో పతంగి
యెగురవేస్తున్నాడు యింటిముందు కూర్చుని.

డాబామీద పిల్లలు గాలిపటాలు ఎగురవేస్తున్నారు మళ్ళా.....

“నందూ—నందూ”

ఆ తల్లి పిలుపు, వుల్లాసంతో వుద్రూత లూగి పోతూన్న నందూకి వినపడలేదు.

“నందూ—ఓనందూ” గట్టిగాపిలిచింది తల్లి.

“మ్మా.....వస్తున్నా...” నందూ జవాబిచ్చాడు. గాలిపటం వదలి వెళ్ళేందుకు మనస్సుంగీకరించలా—కొని ఆమ్మపిలుస్తున్నది. ఇంతవరకెప్పుడు తల్లి మాటకు వ్యతిరేకంగా ప్రవర్తించలేదు. చేతిలో వున్న దారపు కొస క్రిందగావున్న యింటిచూరికి కట్టి లోపలికి వెళ్ళాడు.

“కోటయ్య కొట్టుకువెళ్ళి ఉప్పు పట్టుకురా నాయనా—బాబా వస్తాడు” అంటూ డబ్బులు జేబులో వేసిందా తల్లి.

నందూ పైకి చూసాడు.

పతంగి నిశ్చలంగా ఎగురుతూన్నది. తొందరగా వద్దామని పరుగెత్తాడు—ఆతని బుర్రలో ఎన్నో వూహలు పరుగుతీసాయ్.

బాబా! వస్తాడు. వొళ్ళో కూర్చుని మెడని గట్టిగా కాగలించుకొని అడుగుతాను—నా పతంగి ఎట్లావుంది?—బాగా ఎగురుతూన్నదిగదూ!.....” ఇట్లాయెన్నో వూహలు రివ్వరివ్వన తిరుగుతున్నాయ్.

రావుబహద్దూర్ మంచి స్పీడులో కారు డ్రైవ్ చేసుకుంటూ వస్తున్నాడు—


పరధ్యాన్నంగా పరుగెత్తుతూన్న నందూమీద నుంచి వెళ్ళిపోయింది.

.....

చుట్టూ జనం మూగారు.

పతంగి ఆకాశబీధిలో నిశ్చలంగా యెగురుతూనేవుంది. ఆ తల్లిదండ్రుల విషాదావస్థని అమర లోకంలోవున్న నందూకి తెలియబరచేందుకు ప్రయత్నిస్తున్నదేమో !!!

వేపిన్



చిన్న డాక్టరు—స్వదేశీ వస్తువు

దీనిని రుద్దినయెడల గజ్జి, గాయములు, పుండ్లు, నారిపుండ్లు, కరసాణి, చెప్పకొట్లు, మొటిమలు (PIMPLES), బొబ్బలు, కత్తిగాయములు, తామర మొదలైనవి మాయమగును. ఇది రక్తస్రావమును నిలిపి నొప్పిని పోగొట్టును. ఇంతేకాక ఇంద్రజాలమువలె తేలువిషమును పోగొట్టును. $\frac{1}{4}$ ఔన్సు రు. 0-14-0.

$\frac{1}{4}$ ఔన్సు రు. 0-8-0

అన్ని అంగళ్లలోను దొరకును.

ది లస్తర్ మాన్యుఫాక్చరింగ్ కంపెనీ,

చిక్కపేట, బెంగళూరు సిటీ.